

# Nú er tað endaliga staðfest at Oljuhavn verður gjørd á Tvøroyri

– Eg síggi hetta sum bjargingina hjá Suðuroynni, sigur býráðsformaðurin á Tvøroyri

ÁKI BERTHOLDSSEN

– Avgerðin er tikin: Oljuhavnin verður á Tvøroyri. Hetta hava tvørafólk fingið staðfesti-emaferð afturat. Umbod fyrri Tvøroyrar Býráð, og vinnulivið á Tvøroyri hava akkurat verið í Danmark og kunnað seg við oljuvinnuna. Við í ferðalagnum voru umbod fyrri Tvøroyrar Býráð, umframt tvey umbod fyrri Tvøroyrar Oljuvinnuráð, TOR, tvey vóru Gudmund Mortensen og Knútur Nygaard

– Ferðin varð gjørd, tí at tað vóru fólk, sum fegin vildi hava størri kunneika til, hvat ein oljuútgærðarhavn er, sigur Páll Vang, býráðsformaður á Tvøroyri. – Vitjað var á einum 8-10 virkjum í Esbjerg, sum høvdu við oljuvinnu at gera, og vitjað var sjálvandi eisini hjá Danbor, sum hevur ætíð at gera oljuútgærðarhavn á Drelnesi.

## Avgerðin er fallin

– Á Danbor fingi vit einaferð enn staðfest, at oljuhavnin verður á Drelnesi, sigur Páll Vang, býráðsformaður á Tvøroyri. – Vit fingi staðfest, at Danbor hevur gjørt av, at teirra oljuhavn í Føroyum verður á Drelnesi og at tað er her, at teir fara at leggja sitt virksema, tá ið tað kemur so langt.

Hann sigur, at teir fingi at vita frá Danbor, at tvey eru tilbúgvin at gera oljuhavnina og at biðja verður nú bara eftir tí fyrsta útbjóðingarg-



Tvøramenn hava verið á oljuferð í Danmark. Har vitjaðu teir 8-10 virki, sum hava við oljuvinnu at gera. Men teir vitjaðu eisini, sum hevur ætíð at gera oljuhavn á Drelnesi. Og Danbor hevur einaferð enn staðfest fyrri, at teirra oljuhavn verður á Drelnesi.

umfarinum, so verður farið til verka.

## Fyrirminur á Drelnesi

Páll Vang sigur, at hann hevur skilt tað soleiðis, at tað serliga eru tvey víður-skifti, sum gjørdur seg galdandi, tá ið Danbor valdi Drelnes til staði, sum teir hildu vera best egnuð at gera oljuhavnina á.

– Í fyrsta lagi er Suðuroyggin stytta leið at sigla av oljuvinnu sunnanfyri Føroyar. Tað hevur nógv at siga, tí í oljuvinnuni telur hvør minuttur, og hetta gevur Drelnesi ein sjálvsagdan fyrminur, heldur enn øðrum plássum í Føroyum, sum krevja fleiri uma siglingartíð afturat.

– Men ein annar fyrminur er, at økið er stórt á Drelnesi, so verður tørvur á tí, kann havnin útbýggjast langt bæði eystureftir og

vestureftir so hvørt sum tað verður neyðugt.

## Bjargingin

Páll Vang sigur, at hann metir avgerðina hjá Danbor um at gera oljuhavn á Drelnesi at hava ómetaligan týðning fyrri Suðuroynna.

– Ja hann metir hetta enn at verða bjargingina hjá Suðuroynni.

– Vit skulu hava í huga, at tað eru ikki úlit til, at fleiri arbeiðspláss verða í fiskivinnuni framyvir, hvørki á sjógv eða á landi.

– Tað verður heldur tvørrimóti, tí tað ber illa til at verða ósamd við teimum sum halda, at fiskiflotin eigur at minnkast.

– Sostatt er tað neyðugt at vit finna aðrar vinnuligar móguleikar í Suðuroynni.

– Og tí síggi eg hetta sum bjargingina fyrri alla oynda, at Danbor hevur gjørt av at

leggja sitt oljuvirksema her.

Men Páll slær eisini kalt vatn í blóðið á teimum, sum vænta sær eitt ógilt virksema beinanvegin.

– Hetta tekur tíð at byggja upp og hetta er ein fullkomiliga fremmand vinna hjá okkum.

Hann sigur, at hann sær fyrri sær, at gongdin verður tann sama í Føroyum, sum hon hevur verið í Esbjerg.

– Tá ið oljuvinnan tók seg upp í Esbjerg uddi við amerikanarum har, meðan danir fingi næstan onki at gera. Men so við og við koma danir meiri og meiri upp í part og nú er ikki ein amerikanari eftir í Esbjerg.

Páll Vang heldur, at stóð-ann verður tann sama í Føroyum. Danbor kemur at hava alt við sær til Tvøroyrar eisini fólk. Men útlendingarnir fara at fækka í tali, so hvørt sum føroying-

ar menna sín førleika og kunnu átaka sær meiri og meiri av tí arbeiði, og teimum tænastrum, sum oljuvinnan krevur.

Somuleiðis heldur býráðsformaðurin á Tvøroyri, at Páll Vang tað er óvist nær nøkur oljuvinnu yvirhøvdur kemur til Føroya.

– Oljuvinnur er so lágur nú, at tað loysir seg ikki at fara undir oljuvinnu her um okkara leiðir, tí tað er ómetaliga djurt at bora olju upp av botni, har tað er so djúpt sum her. Prísurin er farin niðrum 10 dollarar fyrri tannu. Men hann skal upp á einar 18 dollarar, áðrenn tað loysir seg at fara undir oljuborngar.

## Onki virki í Føroyum

Ein av teimum vinnulívsmónum, sum var við á Danmarkarferðini, var Knútur Nygaard.

Hann sigur, at eftir, hvat hann sá, er ikki eitt virki í Føroyum, sum er ført fyrri at átaka sær sáttmálar í sambandi við oljuvinnuna.

– Hetta eru vit yvirhøvdur ikki til reiðar til Oljuvinnan er so ómetaliga stór og umfangandi, at tvey smáu virkini í Føroyum hava ongan móguleika at ganga krøvnum á møti.

Tað, ið hann sær sum okkara einasta móguleika, í hvussu so er í fyrstuni, er, at vit finna okkum onkrar smáar vinnuligar hillar at leggja okkum á, so at vit kunnu verða undirleverandørar av ymsum slagi til teir stórra leverandørar til oljuvinnuna.

Men hann leggur afturat, at so hvørt vit mennast, verður okkara leiklutur stórri og stórri, tí vit koma at verða slúsað meiri og meiri upp oljuvinnu, sum tíðin liður.

Men hann ivast ikki í, at ein oljuhavn á Drelnesi verður øllum vinnulívnum í Føroyum at gagni, tí virksema er so ómetaliga stórt og umfangandi.

– T.d. hevur hvør bori-pallur millum 150-170 sáttmálar um tænastruvingar frá undirleverandørnum av øllum handa slagi, líka frá wc-pappiri og vasking, til bóltar og borirøri.

Hann metir eisini, at tað avleiðda virksema av oljuvinnuni verður stórt.

– Fólkatalið á Tvøroyri fer kanska at tvífalda, og bara tað skuldi merkt ein sera stóran framburð hjá øllum vinnulívnum, tí øll hesi fólkini skulu eisini hava sínar tænastru, eins og fólk nú skal hava sínar tænastru.

Annars vónar Knútur Nygaard, at vit fara fram við varsemi í oljuvinnuni, so at vit ikki vera tikin heilt av fótum. Og tað kunnu vit skjótt verða, og um nógv oljuvinnu sleppa ígongd í senn.

# Eru farnir at kannna móguleikan fyrri at gera flogvøll á Tvøroyri

Landsbyggifelagið stendur fyrri arbeiðnum, men enn er onki úrslit komið

ÁKI BERTHOLDSSEN

Í heyst samstykki Tvøroyrar Býráð at kannna móguleik-

arnar fyrri at gera flogvøll á Tvøroyri.

Og býráðið legðist ikki á botni.

Tí nú hevur Býráðið biðið Landsbyggifelagið kannna, um tað ber til at gera flogvøll á Tvøroyri.

Býráðið hevur biðið Landsbyggifelagið, m.a. tí at tað hevur verið uppi í øllum útbýggingum á flogvøllum í Vágum.

Landsbyggifelagið skal kannna, hvar ein slíkur flogvøllur kann gerast á Tvøroyri, hvussu langur hann kann verða, og, hvat hann kostar.

Tað er ikki langt síðani, at Landsbyggifelagið fór undir arbeiðið og enn er onki úrslit komið burturúr.

Felagið kannar umstøðurnar í Íslandi og í Grønlandi at vita, hvør tørvurin

er hjá fólkatali sum okkara og, hvørji slag av flúgvum eru best hóskaði.

– Tá ið teir hava funnið útav, hvat slag av flúgvum er tað best hóskaði, vita teir eisini, hvussu langur flogvøllur krevst, sigur Páll Vang, býráðsformaður á Tvøroyri.

– Og síðani er at vita, um tað ber til at gera ein slíkan vøll onkustaðni í Tvøroyar

Kommunu.

## Gør onki sjálv

Men hóast Tvøroyrar Býráð hevur sett hesa kannningina í verk, er tað ikki tí, at kommunan ætlar sær at at gera flogvøll á Tvøroyri.

– Vit gera ongan flogvøll, sigur Páll Vang.

Hann sigur, at kommunan hevur einans sett kanningarnar í verk fyrri at vísa

Landsstýrinum á eitt móguleið, har tað ber til at gera flogvøll á Tvøroyri.

– Í sambandi við framtíðarsamferðslu í Føroyum er flogferðsla nevnt sum ein sjálvsagdur móguleiki.

– Og tað einasta, vit vilja við hesum kanningunum, er at vísa Landsstýrinum á eitt øki og sostatt hjálpa tí á leið í hesum máli, sigur Páll Vang.